

سيرعا برحسين (1896 - 1978)

ڈاکٹرسیّد عابد حسین کا وطن داعی پور، ضلع فرخ آباد (اتر پردیش) تھا۔عابد حسین کی پیدائش بھو پال (مدھیہ پردیش) میں ہوئی، جہاں اُن کے دادااور والد ملازمت کرتے تھے۔سیّد عابد حسین کی والدہ کا تعلق کھنؤ کے ایک تعلقہ دارگھرانے سے تھا۔اُن کا بچپن داعی پور اور کھنؤ میں گزرا۔ابتدائی تعلیم گاؤں کے اسکول میں اور ثانوی تعلیم بھو پال میں حاصل کی۔الدآباد یونیورسٹی سے بی۔اے پاس کیا اور پھراعلی تعلیم آکسفورڈ یونیورسٹی، برطانیہ اور برلن یونیورسٹی، جرمنی میں حاصل کی۔سیّد عابد حسین نے فلفہ میں ڈاکٹریٹ کی ڈگری لی۔جرمنی سے واپس آکرڈاکٹر ذاکر حسین اور برو فیسرمجر مجیب کے ساتھ جامعہ ملیۃ اسلامیہ میں کام کرنے لگے۔

جامعہ ملّیہ اسلامیہ میں کام کرنے کے ساتھ ساتھ ڈاکٹر عابد حسین تصنیف وتالیف کا کام بھی کرتے رہے۔انھوں نے سب سے پہلے 1926 میں ایک ڈراما'' پردہ نخفلت' کھا۔ جرمن زبان کی کئی کتابوں کا اردو میں ترجمہ کیا۔ جن میں گوئے کی'' فاؤسٹ' سب سے اہم ہے۔ڈاکٹر عابد حسین نے مہاتما گاندھی کی خودنوشت کا ترجمہ'' تلاشِ حق'' کے نام سے اور پپٹرت جواہر لعل نہرو کی ڈسکوری آف انڈیا کا ترجمہ'' تلاشِ ہند'' کے نام سے اُردو میں کیا۔اُردو کے علاوہ انگریزی میں بھی کئی کتابیں کھیں جن میں'' تو می تہذیب کا مسئلہ'' اور'' ہندوستانی مسلمان آئینۂ ایام میں'' اردو انگریزی دونوں زبانوں میں شائع ہوئیں۔انھوں نے اردو کے علمی سرمایے میں قابلِ قدراضافہ کے۔وہ دومشہور جرائد'' اسلام اور عصر جدید'' اور'' اسلام اینڈ دی موڈرن ا بج'' کے بانی مدریجی رہے۔ 'چوری اور اس کا کفارہ' گاندھی جی کی آئے بیتی کے اردو ترجمے سے ماخوذ ہے۔



چوری اوراس کا کفاره

ہائی اسکول میں جن لڑکوں سے مجھ سے مختلف اوقات میں دوستی رہی ان میں سے دوقایی دوست کہے جاسکتے ہیں۔ایک سے میری دوستی زیادہ دن نہیں رہی۔ میں نے اُسے نہیں چھوڑا بلکہ اُس نے مجھے چھوڑ دیا، اس قصور پر کہ میں نے دوسرے میری دوستی رہی۔ میں اپنی زندگی کا ایک الم ناک واقعہ مجھتا ہوں۔ یہ بہت دن قائم رہی۔ میں نے اسے میل جول پیدا کیا۔ اس دوسری دوستی کو میں اپنی زندگی کا ایک الم ناک واقعہ مجھتا ہوں۔ یہ بہت دن قائم رہی۔ میں نے اسے اصلاح کے جوش میں شروع کیا تھا۔

میرایدرفیق اصل میں میرے مجھلے بھائی کا دوست تھا۔ یہ دونوں ہم سبق تھے۔ میں اس کی کمزور یوں سے واقف تھا، مگراسے وفادار دوست ہجھتا تھا۔ میری ماں نے، میرے بڑے بھائی نے، میری بیوی نے مجھے متنبہ کیا کہ تمھاری صحبت خراب ہے۔ بیوی کی بات تو میں شوہری کے غرور میں کب سنتا تھا، لیکن ماں اور بڑے بھائی کی رائے کے خلاف عمل خراب ہے۔ بیوی کی بات تو میں شوہری کے غرور میں کب سنتا تھا، لیکن ماں اور بڑے بھائی کی رائے کے خلاف عمل کرنے کی مجھے میں ہمت نہ تھی۔ پھر بھی میں نے اُن سے عذر معذرت کی اور کہا ''میں جانتا ہوں کہ اس میں وہ کمزوریاں ہیں جو آپ نے بتا نمیں مگر آپ کو اس کی اچھائیوں کی خبر نہیں۔ وہ مجھے گمراہ نہیں کرسکتا کیوں کہ میں اس سے اس نیت سے ملتا ہوں کہ اس کی اصلاح کروں۔ مجھے لیمین ہے کہ اگر وہ اپنے اطوار درست کرے تو بڑا اچھا آ دمی ہوجائے گا۔ میری ملتا ہوں کہ آپ میری طرف سے ترڈ د نہ کریں۔''

اس سے اُن کا اطمینان تونہیں ہوا مگرانھوں نے میری توجیہہ مان لی اور مجھے میری راہ چلنے دیا۔ آگے چل کر مجھے معلوم ہوا کہ میر ااندازہ غلط تھا۔ جو شخص کسی کی اصلاح کرنا چاہتا ہے وہ اُس کے ساتھ شیر وشکر ہوکرنہیں رہ سکتا۔ پچی دوستی روحانی اتحاد کا نام ہے جو اس دنیا میں بہت کم ہوتا ہے۔صرف اُن ہی لوگوں میں جن کی طبیعت ایک سی ہو، دوستی پوری

چوري اوراس کا کفاّ ره

طرح مکمل اور پائدار ہوسکتی ہے۔ دوستوں میں ہرایک کا اثر دوسروں پر پڑتا ہے، اسی لیے دوستی میں اصلاح کی گنجائش بہت کم ہے۔ میری رائے میں کسی ایک شخص سے ایک جان دوقالب ہوجانے سے پر ہیز کرنا چاہیے، کیوں کہ انسان پر بہنسبت نیکی کے بدی کا اثر جلد پڑتا ہے اور جوشخص خدا کا دوست ہونا چاہتا ہے اسے لازم ہے کہ یا تو اکیلا رہے یا ساری دنیا سے دوستی کرے۔ ممکن ہے کہ میری رائے غلط ہو، مگر مجھے تو قبی دوستی پیدا کرنے میں ناکا می ہوئی۔

جن دنوں میں میری ملاقات اس دوست سے ہوئی، راج کوٹ میں''ریفارم'' کا بڑا زور تھا، اس نے مجھے بتایا کہ ہمارے بہت سے استاد چھپ کرشراب اور گوشت کا استعال کرتے ہیں۔اس نے راج کوٹ کے بہت مشہور آ دمیوں کے نام بھی لیے جو اس جماعت میں شریک تھے۔اس نے کہا کہ اس زُمرے میں ہائی اسکول کے بعض لڑ کے بھی ہیں۔مجھے یہن کر تعجب اور رنج ہوا۔

میں بردل بھی تھا۔ مجھے ہروت چوروں، بھوتوں اور سانپوں کا کھٹکا رہتا تھا۔رات کو گھر سے باہر قدم رکھنے کی ہمت نہ پڑتی تھی۔اندھیرے میں سونا تقریباً ناممکن تھا، کیوں کہ بھت نہ پڑتی تھی۔اندھیرے میں سونا تقریباً ناممکن تھا، کیوں کہ مجھے وہم ہوتا تھا کہ ایک طرف سے بھوت چلے آرہے ہیں، دوسری طرف سے چور، تیسری طرف سے سانپ، بغیر کمرے میں روثنی رکھے مجھے سوتے نہ بنتا تھا۔ میں اپنے خوف کو اپنی کمسن بیوی پر کیوں کر ظاہر کرتا؟ میں جانتا تھا کہ ان میں مجھ سے زیادہ ہمت ہے اور مجھے اپنے او پرشرم آتی تھی۔انھیں سانپوں اور بھوتوں کا کوئی ڈرنہ تھا۔وہ اندھیرے میں ہر جگہ چلی جاتی تھیں۔میرے دوست کو میری ان کمزوریوں کا حال معلوم تھا۔وہ کہتا تھا کہ میں زندہ سانپ ہاتھ پر رکھ سکتا ہوں۔ چوروں کا مقابلہ کرسکتا ہوں اور بھوتوں کا قائل ہی نہیں ہوں۔

میرے ایک عزیز کو اور مجھے سگریٹ پینے کا چہ کا لگ گیا۔ یہ بات نہ تھی کہ ہم اس عادت کو اچھا سبھتے ہوں یا سگریٹ کی خوشبو پر ریجھے ہوں۔ ہمیں تو صرف منھ سے دھوال نکا لئے میں ایک خیالی لطف آتا تھا۔ میرے چچا اس کے عادی تھے اور جب ہم انھیں سگریٹ پیتے دیکھتے تھے تو ہمارا جی چاہتا تھا کہ اُن کی طرح ہم بھی پئیں۔ گرہمارے پاس دام تو تھے نہیں اس لیے ہم نے ابتدا اس طرح کی کہ ہم سگریٹ کے مکڑے جو ہمارے چچا پی کر چینک دیتے تھے چُرا لاتے تھے۔

62

مگریہ گلڑے ہروقت نہیں مل سکتے تھے اور ان سے دھواں بھی زیادہ نہیں نکاتا تھا۔ اس لیے ہم نے نوکروں کے جیب خرج میں سے پیسے چرانا شروع کیے کہ ہندوستانی سگریٹ خریدیں مگرمصیبت میتھی کہ انہیں رکھیں کہاں، کیوں کہ ظاہر ہے کہ ہم بڑوں کے سامنے تو سگریٹ پی نہیں سکتے تھے۔ چند ہفتے تک تو ہم کسی نہ کسی طرح ان چرائے ہوئے پیسیوں سے کام چلاتے رہے۔ اس عرصے میں ہم نے سنا کہ ایک درخت کی ڈال میں مسامات ہوتے ہیں اور اس کے گلڑ ے سگریٹ کی طرح سے جاسکتے ہیں۔ ہم آئھیں لے آئے اور پینا شروع کردیا۔

لیکن ان چیزوں سے ہماری تسلّی نہ ہوتی تھی۔آزادی نہ ہونا ہمیں کھلنے لگا۔ہم سے یہ برداشت نہ ہوتا تھا کہ ہم بغیر بڑوں کی اجازت کے کچھ نہ کرسکیں۔آخرزندگی سے متنفر ہوکر ہم نے خودکشی کی ٹھان لی۔

مگراب بیسوال تھا کہ خودکشی گیسے کی جائے؟ زہر کھا تیں تو زہر کہاں سے لائیں؟ ہم سے کسی نے کہا کہ دھتورے کے نیج زہر قاتل ہیں۔ہم دوڑے ہوئے جنگل میں گئے اور نیج لے آئے۔ہم نے شام کے وقت کو اس کام کے لیے مبارک سمجھا۔ہم ''کیدار جی مند'' میں گئے۔وہاں کے چراغ میں گئی ڈالا۔''درش' لیے اور کوئی سونی جگہ ڈھونڈ نے لگے۔مگر ہماری ہمت نے جواب دے دیا۔فرض کرو کہ ہم فوراً نہ مرے! اور آخر مرنے سے فائدہ ہی کیا؟ آزادی نہیں ہے تو نہ سہی، اسی حالت کو کیوں نہ برداشت کریں؟ پھر بھی ہم دوتین نیج فگل ہی گئے۔ہم دونوں موت سے ڈر گئے اور ہم نے طے کیا کہ''رام جی مند'' جاکر حواس درست کریں اور خودکشی کا خیال چھوڑ دیں۔

مجھے معلوم ہو گیا کہ خودکشی کرنا اتناسہل نہیں جتنا اس کا ارادہ کرنا اور اس دن سے جب بھی میں سنتا ہوں کہ فلاں شخص خودکشی کی دھمکی دے رہا ہے تو مجھ پر بہت کم اثر ہوتا ہے۔

خود کثی کے خیال کا نتیجہ یہ ہوا کہ ہم دونوں نے سگریٹ کے ٹکڑے پینا اور سگریٹ کے لیے نوکروں کے پیسے چرانا حجود دیا۔ جب سے میں بالغ ہوا ہوں مجھے بھی تمبا کو پینے کی خواہش نہیں ہوئی، اور میں اس عادت کو تہذیب کے خلاف، صفائی کے خلاف اور مُضِر سمجھتا ہوں۔ یہ بات میری سمجھ میں بھی نہ آئی کہ ساری دنیا میں لوگ تمبا کو پینے پر کیوں جان دیتے ہیں۔ مجھ سے تو ریل کے ڈ بے میں جہاں تمبا کو پینے والے بھرے ہوں نہیں بیٹھا جاتا۔ میرا دم گھٹے لگتا ہے۔

چوري اوراس کا کفاره

لیکن اس سے کہیں بڑی چوری کا میں کچھ دن بعد مرتکب ہوا جب میں نے پیسے چرائے تو میری عمر بارہ تیرہ سال کی بلکہ اس سے کہیں بڑی چوری کے وقت میں پندرہ برس کا تھا۔اس بار میں نے اپنے گوشت کھانے والے بھائی کے بازوبند سے ایک سونے کا مکڑا چرایا۔ یہ بھائی بچیس روپے کے مقروض تھے۔وہ بازو پر خالص سونے کا بازوبند باندھا کرتے تھے۔اس میں سے ایک مکڑا کاٹ لینا کوئی مشکل بات نہ تھی۔

چنانچہ ایسا کیا گیا اور قرض ادا ہوگیا، لیکن اتناسکین جرم تھا کہ مجھ سے کسی طرح برداشت نہیں ہوسکتا تھا۔ میں نے عہد کرلیا کہ پھر بھی چوری نہ کروں گا۔ میرایہ بھی ارادہ ہوا کہ اپنے والد کے سامنے جرم کا اعتراف کرلوں مگر ہمت نہ پڑتی تھی۔ یہ بات نہ تھی کہ مجھے والد کے ہاتھ سے مار کھانے کا ڈر ہو۔ جہاں تک مجھے یاد ہے انھوں نے ہم لوگوں کو بھی نہیں مارا۔ خوف تھا تو یہ کہ انھیں بہت دُ کھ ہوگا۔

آخر میں یہ فیصلہ کیا کہ میں اعتراف نامہ لکھ کراپنے والدکو دوں اور ان سے معافی کی درخواست کروں۔ میں نے سارا واقعہ ایک کاغذ پر لکھا اور خود لے جاکر انھیں دیا۔اس رُقعے میں میں نے نہ صرف اپنے جرم کا اعتراف کیا بلکہ یہ خواہش بھی کی کہ میرے قصور کے بدلے وہ اپنا دل نے درخواست کی کہ میرے قصور کے بدلے وہ اپنا دل نہ کڑھا کیں۔ میں نے اس بات کا عہد کیا کہ پھر بھی چوری نہ کروں گا۔

میں نے اعتراف نامہ انھیں دیا تو میں کانپ رہا تھا۔وہ ان دنوں ناسور میں مبتلا تھے اور صاحب فراش تھے۔ایک کھڑ ہے تخت پر لیٹے رہتے تھے۔میں نے رقعہ انہیں دے دیا اور چوکی کے سامنے بیٹھ گیا۔

انھوں نے اسے اوّل سے آخرتک پڑھا اور موتیوں کے قطرے ٹپ ٹپ اُن کے رخساروں پر اور کاغذ پر گرنے لگے۔ دم بھر وہ آئکھیں بند کر کے سوچتے رہے اس کے بعد انہوں نے رقعہ پھاڑ کر بھینک دیا۔وہ اسے پڑھنے کے لیے پہلے بیٹھ گئے تھے اب وہ پھرلیٹ گئے۔میں بھی رونے لگا۔میں دیکھ رہا تھا کہ انھیں کیسا دُ کھ ہے۔اگر میں نقّاش ہوتا تو آج اسے دن کے بعد بھی پورے منظر کی تصویر کھینچ دیتا۔اس واقعہ کی یا دمیرے دل میں اب تک تازہ ہے۔

ان محبت کے موتیوں نے میرے دل کو پاک کردیا اور میرے گناہ کو دھوڈ الا۔اس محبت کو وہی خوب جانتا ہے جس نے اس کا لطف اٹھایا ہے۔ 64

یہ میرے لیے 'اہمسا' کاعملی سبق تھا۔اس وقت تو مجھے اس میں سوائے باپ کی محبت کے کچھ نظر نہ آتا تھا، مگر آج میں جانتا ہوں کہ بیہ خالص 'اہمسا' تھا۔جب بیہ 'اہمسا' ہمہ گیر ہوجا تا ہے توجس چیز کو چھوتا ہے اس کی کایا پلٹ دیتا ہے۔اس کی قوت کی کوئی انتہانہیں۔

اس طرح کا شاندار عُفو میرے والد کی طبیعت سے بعیدتھا۔میرا خیال تھا کہ وہ خفا ہوجا نمیں گے،سر پیٹ کیس گے۔ مجھے سخت سُت کہیں گے ۔ مجھے سخت سُت کہیں گے ۔ لیکن ان کا سکون و کیھ کر جیرت ہوتی تھی اور یقیناً اس کی وجہ یہی تھی کہ میں نے صاف صاف اپنے گناہ کا اعتراف کرلیا۔گناہ کا پورا اعترف اور آئندہ اس سے باز رہنے کا عہد،ایسے خص کے سامنے جو آخیس قبول کرنے کا اہل ہے ،تو بہ کی خالص ترین صورت ہے۔ مجھے معلوم ہے کہ میرے اس اعتراف سے والد کو میری طرف سے پورا اطمینان ہوگیا اور آخیس مجھ سے جو محبت تھی وہ بے انتہا بڑھ گئی۔ (تلخیص)

___ مترجم: سيّدعابد حسين

چوری اوراس کا کفّاره 65

لفظ ومعنى:

: گناه یا قصور کا بدله جوقصور وارکی طرف سے ادا ہو گفّا ره

قلبی دوست : د لی دوست ، بهت قریبی دوست

مُتعنبّه كيا : خبر داركيا ، آگاه كيا

عذر معذرت: کسی قصور یا کمی کی صفائی کے طور پر جو بات کہی جائے

تردُّه : پریشانی، الجصن توجیهه : وجه بیان کرنا، دلیل دینا

ایک جان دو قالب : انتهائی دوستی، گویاجسم دو ہیں لیکن جان ایک

لغزش : غلطى ، بھول چوک، گمراہى

مامات : جلد کے باریک سوراخ جن سے پسینہ نکاتا ہے

زہرِ قاتل : وہ زہرجس کے کھانے سے انسان مرجائے ،مہلک زہر

مرتكب : كام مين ہاتھ ڈالنا، قصوروار

66 نوائے اُردو

صاحب فراش : وه بیار جوبسر سے نه اُ گھ سکے

اَئِمسا : اہنسا،خون خرابے اور توڑیچوڑ میں یقین نہ رکھنا یاان باتوں برعمل نہ کرنا،عدم تشدد

ہمہ گیر : جوسب پر چھایا ہو

عَفو: معافی، در گذر

غور کرنے کی بات:

- یہ ضمون مہاتما گاندھی کی آپ بیتی My Experiments With Truth کے اردور جے'' تلاشِ حق'' سے لیا گیا ہے۔ مضمون پڑھتے وقت آپ کوکسی بھی سطر پر بیشبہ نہیں ہوگا کہ بیتر جمہ ہے۔ اجھے اور کامیاب ترجے کی کیا گیا ہو۔

 یہی خوبی ہے کہ اس پر اصل کا گمان ہو۔
- مہاتما گاندھی نے اپنی سوائح کیھے وقت اپنی شخصی کمزوریوں کو چھپایا نہیں ان پر کسی طرح کا پردہ نہیں ڈالا اور کھلے دل سے اپنی غلطیوں اور کو تا ہیوں کا اعتراف کیا اور خود ہی اپنی اصلاح کی ۔ایک اچھی آپ بیتی کی پہلی خوبی یہی ہو۔ اس طرح کی آپ بیتیاں پڑھنے والے کے لیے لطف کے ساتھ ساتھ عبرت اور اصلاح کے مواقع بھی فراہم کرتی ہیں۔

چوری اوراس کا کفاره 67

سوالول کے جواب لکھے:

- 1۔ ''انسان پر بہنسبت نیکی کے بدی کا اثر جلد پڑتا ہے''،ایسا کیوں؟ واضح سیجیے۔
 - 2۔ مہاتما گاندھی نے اپنی غلطیوں کے کفارے کے لیے کیا طریقہ اختیار کیا؟
 - 3۔ گاندهی جی کا اعتراف نامہ یڑھ کران کے والد پر کیا اثر ہوا؟

- ب مضمون لکھیے۔''چوری ایک بری عادت ہے۔ گاندھی جی کی زندگی سے متعلق کتابیں حاصل کرکے ان کا مطالعہ سیجیے۔